

ગુજરાત મોડેલ ડે સ્કુલ પ્રોજેક્ટ હેઠળ
૫૦ નવી શાળાઓ શરુ કરવાની મંજૂરી
આપવા બાબત.

ગુજરાત સરકાર,
શિક્ષણ વિભાગ,
ઠરાવ ક્રમાંક-પીઆરઈ/૧૪૧૦/૩૦૪/ક
સચિવાલય, ગાંધીનગર.
તારીખ:-૦૩/૦૩/૨૦૧૪

આમુખ :-

રાજ્યમાં ઉત્તમ શિક્ષણ પુરુ પાડી શકે તેવી સ્કુલોની વ્યવસ્થા કરવા માટે મોડેલ ડે સ્કુલો શરુ કરવાની બાબત રાજ્ય સરકારની વિચારણા હેઠળ હતી આ મોડેલ ડે સ્કુલો સ્થાપવાનો આશય ગ્રામીણ અને ઓછી સાક્ષરતા ધરાવતા ગ્રામીણ વિસ્તારોમાં વધુ ક્ષમતા અને ઉચ્ચ ગુણવત્તા વાળી ડે બોર્ડિંગ શાળાઓ શરુ કરવાનો છે કે જેમાં વિદ્યાર્થીઓ વર્ગમાં અભ્યાસ કરે, વર્ગમાં જ ગૃહકાર્ય પુરુ કરે તથા સાંજે શાળા છોડતા પહેલાં ઈતર પ્રવૃત્તિઓ પણ આજ શાળામાં પુર્ણ કરે. આ શાળામાં અંગ્રેજી ઉપર વધારે ભાર મુકી વર્ગો ચલાવવામાં આવશે તથા કોમ્પ્યુટરનું જ્ઞાન, રમત-ગમત, વ્યક્તિત્વ વિકાસ, સાહિત્ય અને કૌશલ્ય નિર્માણ ઉપર પુરતું ધ્યાન આપવામાં આવશે. આ શાળાઓ અધતન, આધુનિક અને બધી રીતે વિશિષ્ટ એટલે કે ગુણવત્તામાં અતિઉત્તમ સારી રાખવાની છે. ગુણવત્તા સારી રાખવી હોય અને કાયમી રીતે ગુણવત્તા ઉપર ભાર રાખવાનો રાજ્ય સરકારનો ઈરાદો છે. આથી આ શાળાઓ ગુજરાત મોડેલ ડે સ્કુલ પ્રોજેક્ટ હેઠળ સ્થાપવા અંગેની બાબત રાજ્ય સરકારની વિચારણા હેઠળ હતી. પુખ્ત વિચારણાના અંતે નીચે મુજબ ઠરાવવામાં આવે છે.

ઠ રા વ ::-

રાજ્યમાં ઉત્તમ શિક્ષણ પૂરું પાડી શકે તેવી સ્કુલોની વ્યવસ્થા કરવા માટે ગુજરાત મોડેલ ડે સ્કુલ પ્રોજેક્ટ અમલમાં મુકવાનું આથી ઠરાવવામાં આવે છે.

(૧) ગુજરાત મોડેલ ડે સ્કુલ પ્રોજેક્ટ હેઠળ ડે બોર્ડિંગ સ્કુલો આ સાથે રાખેલ ગુજરાત મોડેલ ડે સ્કુલ પ્રોજેક્ટમાં દર્શાવેલ કાર્યપ્રણાલી અનુસાર શરુ કરવાની રહેશે.

(૨) હાલ પૂરતા કુલ ૫૦ જેટલી મોડેલ ડે સ્કુલ શિક્ષણ વિભાગની અગાઉ રચાયેલ ગુજરાત કાઉન્સિલ ઓફ સેકન્ડરી એજ્યુકેશન સોસાયટી તફરથી ચલાવવામાં આવશે. આ ઉપરાંત ભારત સરકાર તરફથી શિક્ષણ વિભાગને મંજૂર કરવામાં આવેલ મોડેલ સ્કુલો, રાષ્ટ્રીય માધ્યમિક શિક્ષા અભિયાન હેઠળ તૈયાર કરવામાં આવેલ સ્કુલો અને શહેરી વિસ્તારમાં હાલ ચાલતી મોટી સ્કુલોને પણ મોડેલ સ્કુલોમાં ભવિષ્યમાં તબદીલ કરી, ખુટતા સાધનો અને વાર્ષિક ખર્ચ ઉપલબ્ધ કરાવી, આ સોસાયટીને મેનેજમેન્ટ માટે આપી શકાશે.

(૩) ગુજરાત કાઉન્સિલ ઓફ સેકન્ડરી એજ્યુકેશન સોસાયટીને શાળાઓ ટોકન ભાડાથી આપવામાં આવશે.

(૪) શિક્ષણ વિભાગના માધ્યમિક શિક્ષણના હવાલો ધરાવતા સચિવશ્રી સોસાયટીના કારોબારી સમિતિના અધ્યક્ષ રહેશે ઉચ્ચ શિક્ષણ કમિશ્નરશ્રીની કચેરીના સંયુક્ત નિયામક શ્રી ડી.એમ.સોલંકીને મુખ્ય કાર્યકારી

અધિકારી તરીકેનો ચાર્જ સોંપવામાં આવે છે. સાથોસાથ પુર્ણકાલીન મુખ્ય કાર્યકારી અધિકારીની પસંદગી માટે જાહેરાત આપવાની રહેશે.

(૫) આવી ૫૦ શાળાઓ હાલ પુરતી રાજ્યમાં આ સાથે પત્રક-૧માં જણાવેલ ઓછા સાક્ષરતા વાળા ૫૦ તાલુકામાં શરુ કરવાની રહેશે.

(૬) આ શાળાઓ ધોરણ-૬-૧૨ માટે રહેશે અને ગામની પ્રાથમિક શાળાને પણ સંબંધિત જીલ્લા પંચાયતની પરવાનગીથી મર્જ કરી શકાશે.

(૭) આ મોડેલ ડે સ્કુલોમાં વિદ્યાર્થીઓ માટે સૌથી સારુ શિક્ષણ વ્યક્તિત્વ વિકાસ અને અન્ય બાબતો અંગે ખાસ ધ્યાન આપવામાં આવશે. આ શાળાઓ ડે-ઓર્ડિંગસ્કુલ તરીકે ચલાવવામાં આવશે જ્યાં સ્કુલ સમય પછી વિદ્યાર્થીનું હોમવર્ક પુરુ કરાવી રમતગમત અને અન્ય ગતીવિધીઓ પુર્ણ કરી વિદ્યાર્થીઓ ૯ કલાક પછી બસ માફરતે સાંજે તેમના ઘરે જશે. ૫૦૦ થી ૧૫૦૦ વિદ્યાર્થીઓની ક્ષમતાવાળી આવી મોડેલ સ્કુલો આજુબાજુના ૮ થી ૧૦ ગામડાના વિદ્યાર્થીઓને ભણતર આપશે અને સ્કુલોમાં બપોરના ભોજન અને સાંજનો નાસ્તો પણ આપવામાં આવશે.

(૮) દરેક મોડેલ ડે સ્કુલમાં અંગ્રેજી ઉપર ભાર મુકી ગુજરાતી માધ્યમના વર્ગો ચલાવવામાં આવશે. ગુજરાતી માધ્યમના વર્ગોમાં અંગ્રેજીના બમણા વર્ગો ચલાવવામાં આવશે. આ શાળાઓમાં કોમ્પ્યુટરનું જ્ઞાન, રમતગમત, વ્યક્તિત્વ વિકાસ, સાહિત્ય અને કૌશલ્ય નિર્માણ ઉપર ખાસ ધ્યાન આપવામાં આવશે.

(૯) મોડેલ ડે સ્કુલોનું બાંધકામ અને અન્ય અકસ્યામતો સરકારશ્રી તરફથી ઉપલબ્ધ કરવામાં આવશે. ગુજરાત રાજ્ય માર્ગ વાહન વ્યવહાર નિગમ તરફથી વિદ્યાર્થીઓ માટે સ્કુલ બસ પણ ચલાવવામાં આવશે.

(૧૦) આ પૈકી ૨૦ જેટલી શાળાઓમાં સ્પેશીયલ ચીલ્ડ્રન માટે ખાસ સેન્ટરો શરુ કરવા માટે એક પાઈલોટ પ્રોજેક્ટ પણ ઉમેરવામાં આવશે.

(૧૧) દરેક મોડેલ સ્કુલમાં પ્રથમ વર્ષ ધોરણ ૬, ૮ અને ૧૧ વર્ગોમાં ૨૫૦ વિદ્યાર્થીઓને પ્રવેશ આપવામાં આવશે. જે બીજા ત્રીજા અને ચોથા વર્ષમાં અનુક્રમે ૫૫૦, ૭૫૦ અને ૮૫૦ ની સંખ્યા સુધી થશે. પ્રથમ વર્ષે શાળા દીઠ ૧૫ શૈક્ષણિક અને ૪ બીન શૈક્ષણિક સ્ટાફની જરુર પડશે જે ચોથા વર્ષે ૪૬ શિક્ષકો અને ૭ બિન શૈક્ષણિક સ્ટાફ થશે. પ્રથમ વર્ષે ૧૦ મોડેલ શાળાઓ શરુ કરવાનો અંદાજ છે. પાંચમા વર્ષમાં ૫૦ શાળાઓમાં ૬૪,૦૦૦/- વિદ્યાર્થીઓ આવરી લેવામાં આવશે. પાંચમાં વર્ષ સુધીમાં આ શાળાઓમાં કુલ ૨૫૬૦ શિક્ષકો અને ૫૫૫ બિન શૈક્ષણિક સ્ટાફ થશે. જેમાં હેડ માસ્ટર, લાયબ્રેરીયન, આઈટી ઓપરેટર, કોચ અને કારકુનોનો સમાવેશ થાય છે. કોચ કરાર આધારીત રાખવામાં આવશે.

(૧૨) નિર્દિષ્ટ કરેલ તાલુકાઓમાં ઉપરના ફકરા(૫) મુજબ ચાલતી એવી સરકારી શાળાઓ, જ્યાં પુરતી જમીન ઉપલબ્ધ હોય તેને મોડેલ શાળાઓમાં શક્યતા મુજબ તબદીલ કરી શકાશે. આ સાથો સાથ અન્ય વિસ્તારોમાં, જ્યાં જરુરી જમીન ઉપલબ્ધ કરાવવામાં આવે, પણ શક્યતા મુજબ મોડેલ શાળાઓ શરુ કરી શકાશે.

(૧૩) સરકાર તરફથી બાંધકામ પુર્ણ ક્યા પછી આ શાળાઓ, બધી અસ્ક્યામતો સાથે, સોસાયટીને રૂ. ૧ ના વાર્ષિક ટોકન ભાડાથી તબદીલ કરવામાં આવશે. સોસાયટી શિક્ષણ ઉપરાંત ૫૦ ઓછી સાક્ષરતાના તાલુકાઓમાં માનવ વિકાસ સુચકાંક સુધારવા માટે અન્ય પ્રવૃત્તિઓ પણ હાથ ઉપર લઈ શકશે.

(૧૪) ગુજરાત કાઉન્સિલ ઓફ સેકન્ડરી એજ્યુકેશન સોસાયટીને રૂ.૨૫૦૦૦/- (અંકે રૂપિયા પચ્ચીસ હજાર પુરા) પ્રતિ વિદ્યાર્થી પ્રતિ વર્ષ બેઈઝ વળતર આપવામાં આવશે અને આ શાળાઓના બોર્ડની

પરીક્ષાના પરિણામને ધ્યાને લઈ સોસાયટીને વિધાર્થીદીઠ ગ્રાન્ટમા આપવામાં આવેલ મંજૂરી ઉપરાત ઈન્સ્ટીટ્યુટ/પેનલ્ટી આપવામાં આવશે જે અંગેની વિગતવાર માહિતી આ સાથે રાખેલ પ્રોજેક્ટના એનેક્સર-૧૬માં દર્શાવેલ છે. આ શાળાઓ પાંચમા વર્ષે વાયેબલ થાય તેવો અંદાજ છે જેથી ત્યાર સુધીની સ્કાટ, તાલીમ અને સોસાયટીને થતા નુકશાનની ભરપાઈ સરકાર તરફથી કરવામાં આવશે અને પાંચ વર્ષ પછી સોસાયટીની પરિણામલક્ષી ગ્રાન્ટ આપવાની શરૂઆત થશે.

(૧૫) જો કોઈપણ શાળાનું ધોરણ-૧૦-૧૨ નું પરિણામ સતત ત્રણ વર્ષ સુધી ૬૦ ટકાથી ઓછું આવશે તો તે શાળા રાજ્ય સરકાર સોસાયટી પાસેથી પાછી લઈ શકશે.

(૧૬) શાળાઓના વહીવટ કરનાર સોસાયટીને ગુજરાત માધ્યમિક શિક્ષણ બોર્ડની સુચનાઓ અમલ કરવાનો રહેશે, તે સિવાય બીજા કોઈ અંકુશ આ શાળાઓ ઉપર લાદવામાં આવશે નહીં.

(૧૭) સોસાયટી તેમના તરફથી શિક્ષકોની નિમણૂક કરશે, તેમની સેવાઓની શરતો, પગાર વગેરે નક્કી કરશે. સોસાયટી તરફથી શિક્ષકોની નિમણૂક કરાર આધારિત રાખવામાં આવશે. જે માટે તેમને અપાનાર બેઈઝ પગાર ઉપરાંત પરીણામલક્ષી ઈન્સ્ટીટ્યુટ પણ આપવામાં આવશે, જેથી જે તે શિક્ષકો વિધાર્થીઓના પરિણામમાં સુધારો કરવા પ્રયત્નશીલ રહે.

(૧૮) સોસાયટી સ્તરે કેન્દ્રીય વિધાલય સંગઠન પેટર્ન ઉપર એક મુખ્ય કાર્યકારી અધિકારી અને ૨૪ અન્ય અધિકારીઓ અને કર્મચારીઓની જોગવાઈ કરવામાં આવી છે. સોસાયટી સ્તરે શિક્ષકોની પુર્વ સેવા તાલીમ, નોકરી દરમ્યાનની તાલીમ અને જરૂરી સર્વે તેમજ અભ્યાસનું આયોજન કરવામાં આવશે જરૂર જણાય તો અન્ય ખાનગી શૈક્ષણિક સંસ્થાઓ સાથે પણ કરાર કરી આ ૫૦ પૈકી અમુક શાળાઓનો વહીવટ અન્ય સારી સંસ્થાને પણ આ સાથે રાખેલ પ્રોજેક્ટના એનેક્સર-૧૪ માં દર્શાવ્યા મુજબના ધારા ધોરણોથી આપી શકાશે.

(૧૯) આવી શાળાઓનો વહીવટ અન્ય સંસ્થાને આપવા માટે સોસાયટી તરફથી એક પારદર્શી પ્રક્રિયાનું પાલન કરવાનું રહેશે અને મુખ્ય સચિવશ્રીની અધ્યક્ષતાવાળી એક સમિતિની, જેમાં નાણાં સચિવશ્રી અને ઉચ્ચતર માધ્યમિક શિક્ષણ પ્રભાગ સંભાળતા શિક્ષણ વિભાગના સચિવશ્રી સભ્યો રહેશે, મંજૂરી મળ્યા બાદ જ આવી શાળાઓનો વહીવટ તબદીલ કરી શકાશે.

(૨૦) શાળાઓનું બાંધકામ અને સુધારા-વધારાસર્વ શિક્ષા અભિયાન તરફથી માર્ગ અને મકાન વિભાગની પ્રક્રિયાનું અનુસરણ કરી કરવામાં આવશે અને જરૂરી શૈક્ષણિક સાધનો પણ સર્વ શિક્ષા અભિયાન અથવા સોસાયટી તરફથી સરકારના ખર્ચે ઉપલબ્ધ કરાવવામાં આવશે. દરેક શાળા ઓછામાં ઓછા ૫૦ ટકા કન્યાઓને પ્રવેશ આપે તે માટે સત્રની શરૂઆતમાં કેમ્પેઈન ગોઠવવામાં આવશે.

(૨૧) વિધાર્થીઓને આજુબાજુના ગામડાથી લાવવા માટે પ્રોજેક્ટમાં શાળા દીઠ ૫ બસો, એમ કુલ ૨૫૦ બસોનું આયોજન છે. આ ૨૬મ સોસાયટી તરફથી ગુજરાત રાજ્ય વાહન વ્યવહાર નિગમને બસ ખરીદ કરી તેમને ચલાવવા માટે આપવામાં આવશે. બસભાડુ જે તે વિધાર્થી પાસેથી નિગમ સીધું વસુલ કરશે.

(૨૨) અન્ય બાબતો પ્રોજેક્ટ રીપોર્ટ મુજબની રહેશે.

આ અંગેનો ખર્ચ અંદાજપત્રના મુખ્ય સદર-૨૨૦૨-સામાજિક ન્યાય અને અધિકારીતા વિભાગના સને ૨૦૧૩-૧૪ ના અંદાજપત્રમાં મુખ્ય સદર-૨૨૦૨-સામાન્ય શિક્ષણ-પેટા મુખ્ય સદર-૦૧-પ્રાથમિક શિક્ષણ ગૌણ સદર-૭૯૬-આદિવાસી વિસ્તાર પેટા યોજના-પેટા સદર(૨૯) ઈડીએન-૮૨ સમાયોજિત આદર્શ શાળા બાબત નં.(૬) ઈડીએન-૮૨ આદર્શ શાળા (૨૨૦૨-૦૧-૭૯૬-૪૨૩) હેઠળ કરેલ જોગવાઈમાંથી ઉધારવાનો રહેશે.

આ હુકમો વિભાગની સરખા ક્રમાંકની ફાઈલ ઉપર નાણાં વિભાગની તારીખ-૦૫/૦૨/૨૦૧૪ની નોંધથી મળેલ અનુમતી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

અમ.ટી.શાહ
(એમ.ટી. શાહ)
નાયબ સચિવ
શિક્ષણ વિભાગ

પ્રતિ,

- માન.મુખ્યમંત્રીશ્રીના અગ્રસચિવશ્રી, સચિવાલય,ગાંધીનગર.
- તમામ માન.મંત્રીશ્રીઓ/રાજ્ય કક્ષાના મંત્રીશ્રીઓ/માન.સંસદીય સચિવશ્રીઓના અંગત સચિવશ્રી, સચિવાલય,ગાંધીનગર.
- મુખ્ય સચિવશ્રી, સચિવાલય,ગાંધીનગર.
- અગ્ર સચિવશ્રી (શિક્ષણ)ના અંગત સચિવશ્રી, સચિવાલય,ગાંધીનગર.
- અગ્રસચિવશ્રી,(પ્રાથમિક શિક્ષણ)ના અંગત સચિવશ્રી, સચિવાલય, ગાંધીનગર.
- અધિક મુખ્ય સચિવશ્રી, (નાણા) નાણા વિભાગ,સચિવાલય,ગાંધીનગર.
- અગ્રસચિવશ્રી, આદિજાતિ વિકાસ વિભાગ, સચિવાલય,ગાંધીનગર.
- અગ્રસચિવશ્રી (ખર્ચ), નાણા વિભાગ, સચિવાલય,ગાંધીનગર.
- અગ્રસચિવશ્રી (આ.બા.) નાણા વિભાગ,સચિવાલય,ગાંધીનગર.
- સ્ટેટ પ્રોજેક્ટ ડાયરેક્ટર,સર્વ શિક્ષા અભિયાન તથા મધ્યાહન ભોજન યોજના,સેક્ટર-૧૭, ગાંધીનગર.
- કમિશ્નરશ્રી, શાળાઓ, ગુજરાત રાજ્ય, ગાંધીનગર.
- કમિશ્નરશ્રી, આદિજાતિ વિકાસ વિભાગ, ગાંધીનગર.
- અધ્યક્ષશ્રી, માધ્યમિક શિક્ષણ બોર્ડ, સેક્ટર-૧૦, ગાંધીનગર.
- કમિશ્નરશ્રી, ઉચ્ચ શિક્ષણ, ગુજરાત રાજ્ય, ગાંધીનગર.
- નિયામકશ્રી, પ્રાથમિક શિક્ષણ, ગુજરાત રાજ્ય, ગાંધીનગર.
- નિયામકશ્રી, સાક્ષરતા અને નિરંતર શિક્ષણ, ગુજરાત રાજ્ય, ગાંધીનગર.
- નિયામકશ્રી, ગુજરાત શૈક્ષણિક સંશોધન અને તાલીમ પરીષદ, ગાંધીનગર.
- તમામ મ્યુનિસિપલ કમિશ્નરશ્રીઓ.
- તમામ જિલ્લા વિકાસ અધિકારીશ્રીઓ,
- તમામ જિલ્લા પ્રાથમિક શિક્ષણાધિકારીશ્રી/શિક્ષણાધિકારીશ્રીઓ
- સર્વે શાસનાધિકારીશ્રી, મહાનગરપાલિકા, નગરપાલિકા અને નગર પંચાયત.
- શ્રી ડી.એમ.સોલંકી, સંયુક્ત નિયામકશ્રી, ઉચ્ચ શિક્ષણ કમિશ્નરશ્રીની કચેરી, જુના સચિવાલય, ગાંધીનગર.
- એકાઉન્ટન્ટ જનરલ, રાજકોટ/અમદાવાદ.
- પગાર અને હિસાબી અધિકારીશ્રી, અમદાવાદ/ગાંધીનગર.
- તમામ જિલ્લા તિજોરી અધિકારીશ્રીઓ.
- નિરીક્ષકશ્રી, સ્થાનિક ભંડોળ હિસાબ, ગુ.રા. ગાંધીનગર.
- શિક્ષણ વિભાગના તમામ અધિકારીશ્રીઓ.
- શિક્ષણ વિભાગની સર્વે શાખાઓ.
- કોમ્પ્યુટર સેલ, શિક્ષણ વિભાગ,સચિવાલય,ગાંધીનગર (વિભાગની વેબસાઈટ પર મુકવા સારુ)
- સિલેક્ટ ફાઈલ.